

శోభకృన్నామసంవత్సరః, ఉత్తరాయణం, వసంతఋతుః, వైశాఖమాసః, కృష్ణపక్షః,
సప్తమీ తిథిః, భృగువాసరః (శుక్రవారము) - 12.05.2023 - 329వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
పంచషష్ఠితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత ద్యూతపర్వణి

పంచషష్ఠితమోఽ ధ్యాయః

యుధిష్ఠిర ఉవాచ

వైవ ప్రాస్యా న మహతీ న కృశా నాతిరోహిణీ ।

నీలకుంచితకేశీ చ తయా దీవ్యామృహం త్వయా ॥ 65-33 ॥

శారదోత్పలపత్రాక్ష్యా శారదోత్పలగంధయా ।

శారదోత్పలసేవిన్యా రూపేణ శ్రీసమానయా ॥ 65-34 ॥

తథైవ స్యాదాన్యశంస్యాత్ తథా స్యాద్రూపసంపదా ।

తథా స్యాచ్ఛీలసంపత్త్వా యామిచ్ఛేత్పురుషః స్త్రియమ్ ॥ 65-35 ॥

సర్వైర్గుణైర్ద్ధి సంపన్నామ్ అనుకూలాం ప్రియంవదాం ।

యాదృశీం ధర్మకామార్థసిద్ధిమిచ్ఛేన్నరః స్త్రియమ్ ॥ 65-36 ॥

చరమం సంవిశతి యా ప్రథమం ప్రతిబుధ్యతే ।

ఆగోపాలావిపాలేభ్యః సర్వం వేద కృతాకృతం ॥ 65-37 ॥

ఆభాతి పద్మవద్వక్త్రం సస్వేదం మల్లికేవ చ ।

వేదీమధ్యా దీర్ఘకేశీ తామ్రాస్యా నాతిలోమశా ॥ 65-38 ॥

తయైవంవిధయా రాజన్ సాంచాల్యాహం సుమధ్యమా ।

గ్లహం దీవ్యామి చార్వంగా డ్రౌపద్యా హంత సౌబల ॥ 65-39 ॥

వైశంపాయన ఉవాచ

ఏవముక్తే తు వచనే ధర్మరాజేన ధీమతా ।

ధిగ్ధిగిత్యేవ వృద్ధానాం సభ్యానాం నిస్సృతా గిరః ॥ 65-40 ॥

చుక్షుభే సా సభా రాజన్ రాజ్ఞాం సంజజ్ఞిరే శుచః ।

భీష్మద్రోణకృపాదీనాం స్వేదశ్చ సమజాయత ॥ 65-41 ॥

శిరో గృహీత్వా విదురః గతసత్వ ఇవాభవత్ ।

ఆస్తే ధ్యాయన్నధోవక్త్రః నిఃశ్వసన్నివ పన్నగః ॥ 65-42 ॥

బాహ్నికస్సోమదత్తశ్చ ప్రాతిపేయశ్చ సంజయః ।

ద్రోణీర్భూరిశ్రవాశ్చైవ యుయుత్సుర్లుతరాష్ట్రజః ।

హస్తా పింషన్నధోవక్త్రాః నిశ్వసంత ఇవోరగాః ॥ 65-43 ॥

ధృతరాష్ట్రస్తు సంహృష్టః పర్యప్చచ్ఛత్పునః పునః ।

కిం జితం కిం జితమితి హ్యోకారం నాభ్యరక్షత ॥ 65-44 ॥

జహర్ష కర్ణోఽతిభృశం సహ దుశ్శాశాసనాదిభిః ।

ఇతరేషాం తు సభ్యానాం నేత్రేభ్యః ప్రాపతంజలమ్ ॥ 65-45 ॥

సౌబలస్త్వభిఘాయైవం జితకాశీ మదోత్కటః ।

జితమిత్యేవ తానక్షాన్ పునరేవాన్వపద్యత ॥ 65-46 ॥

ఇతి శ్రీమహాభారతే సభాపర్వాంతర్గత ద్యూతపర్వణి

పంచషష్ఠితమోఽధ్యాయః



సూభాషితమ్

పరాన్నం నైవ భుంజీత పరపక్వం విశేషతః ।

నరకం దారుణం శ్రుత్వా పరాన్నే తు రతిం త్యజేత్ ॥

పరపాకో గృహస్థస్య క్షత్రియస్య విశేషతః ।

న యోగ్య ఇతి సూదస్య వేషం బభ్రే వృకోదరః ॥



శ్రీవేంకటేశ్వరస్వామి వారి
గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

